



Kumitat għall-Ambjent, is-Saħħa Pubblika u s-Sikurezza tal-Ikel

2022/2081(DEC)

13.2.2023

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2021, Taqsima III, il-Kummissjoni u l-agenziji eżekuttivi (2022/2081(DEC))

Rapporteur għal opinjoni: Pascal Canfin

PA_NonLeg

SUGĠERIMENTI

Il-Kumitat għall-Ambjent, is-Saħha Pubblika u s-Sikurezza tal-Ikel jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Huwa sodisfatt bl-implimentazzjoni generali mill-Kummissjoni tal-intestaturi baġitarji għall-ambjent, l-azzjoni klimatika, is-saħha pubblika u s-sikurezza alimentari fl-2021;
2. Huwa sodisfatt bil-ħidma mwettqa mill-hames aġenziji deċentralizzati li jaqgħu fl-oqsma ta' responsabbiltà tiegħu, li jwettqu kompiti tekniċi, xjentifiċi jew manijerjali li jgħinu lill-istituzzjonijiet tal-Unjoni jfasslu u jimplementaw politiki fl-oqsma tal-ambjent, l-azzjoni klimatika, is-saħha pubblika u s-sikurezza alimentari, kif ukoll bil-mod kif jiġu implimentati l-baġits ta' dawk l-aġenziji; jishaq li minhabba l-iskala tal-isfidi attwali u li ġejjin, irid jiġi garantit finanzjament suffiċjenti u aktar rizzorsi umani għall-aġenziji u d-Direttorati Ġenerali tal-Kummissjoni ("DG") li jaħdmu fl-oqsma tal-ambjent, l-azzjoni klimatika, is-saħha pubblika u s-sikurezza alimentari, u speċifikament id-DG Ambjent, filwaqt li fl-istess ħin iżommu politika baġitarja responsabbli;
3. Jinnota li l-Qorti tal-Awdituri (il-"Qorti"), fir-rapport annwali tagħha dwar l-implimentazzjoni tal-baġit għas-sena finanzjarja 2021, kompliet issib livell materjali ta' żball fl-oqsma tal-infiq tar-"rizzorsi naturali u ambjent", u jinnota wkoll li n-nefqa f'dawk l-oqsma hija soġġetta għal kundizzjonijiet u regoli ta' eliġibbiltà kumplessi, u tiġbed l-attenzjoni għat-tip ta' żbalji li jistgħu jseħħu, li hafna drabi jkunu jinvolvu benefiċjarji jew nefqa ineliġibbli, żbalji amministrattivi u nuqqas li jiġu ssodisfati impenji agroambjentali;
4. Itenni bi tħassib qawwi li, skont l-awditu tal-prestazzjoni tal-Qorti dwar l-integrazzjoni tal-klima u tal-bijodiversità, il-Kummissjoni ma kkunsidratx b'mod suffiċjenti s-sovrapożizzjonijiet eżistenti bejn l-għanijiet klimatiċi u tal-bijodiversità meta kkalkulat il-kontribut li sar mill-infiq annwali taħt il-Qafas Finanzjarju Pluriennali (QFP) għall-oġġettivi tal-bijodiversità u ma rrapportatx dwar id-duplikazzjonijiet eżistenti bejn l-għanijiet klimatiċi u tal-bijodiversità fid-dikjarazzjonijiet tal-programm jew fir-Rapport Annwali dwar il-Ġestjoni u l-Prestazzjoni tal-2021; jistieden lill-Kummissjoni tiżgura li mill-inqas 30 % tal-ammont totali tal-baġit tal-UE u n-nefqa tal-Istrument ta' Rkupru tal-UE jiġu allokatu biex jappoġġjaw l-oġġettivi klimatiċi;

Ambjent u Azzjoni Klimatika

5. Jinnota li fl-2021, il-baġit tad-DG Ambjent laħaq il-EUR 534 miljun f'approprjazzjonijiet ta' impenn u l-EUR 440 miljun f'approprjazzjonijiet ta' pagament u jiddispjaċih li minkejja t-talbiet ripetuti tal-Parlament, skont il-Pjanijiet ta' Stabbiliment tal-Kummissjoni, 397 post tax-xogħol permanenti u temporanju biss kienu previsti fl-1 ta' April 2021¹; jirrimarka li l-approprjazzjonijiet amministrati direttament mid-DG Ambjent kellhom rata ta' implimentazzjoni ta' aktar minn 99 % fi tmiem is-sena;

¹ https://commission.europa.eu/system/files/2021-06/db2022_wd_2_human_resources_web_0.pdf

6. Jilqa' l-fatt li s-sehem tal-pagamenti eżegwiti mid-DĠ Ambjent li qabżu l-iskadenzi legali naqas ulterjorment fl-2021 (1,51 % meta mqabbel ma' 3,26 % fl-2020);
7. Jinnota r-Rapport Speċjali 21/2021² tal-Qorti u l-konklużjoni tagħha li jista' jsir aktar biex jiġi miġġieled il-qtugħ illegali tas-siġar għall-injam u jitjieb il-fokus tal-miżuri tal-forestrija għall-iżvilupp rurali fuq il-bijodiversità u t-tibdil fil-klima; jesprimi t-thassib li hemm dgħufijiet fl-infurzar mill-Istati Membri tar-Regolament (UE) Nru 995/2010³ u li spiss il-kontrolli effettivi jkunu neqsin, inkluż min-naħa tal-Kummissjoni;
8. Jinnota li fl-2021, id-DĠ Azzjoni Klimatika gġestixxa EUR 18,47-il miljun taħt it-titlu "Azzjoni klimatika" tal-baġit tal-Unjoni filwaqt li kien hemm EUR 3 698,50 miljun disponibbli għall-fond għall-innovazzjoni; jinnota wkoll li d-DĠ kellu 285 membru tal-persunal fi tmiem is-sena;
9. Jinnota li d-DĠ Azzjoni Klimatika u d-DĠ Baġit jimmonitorjaw il-mira ta' 20 % tal-integrazzjoni klimatika fil-QFP 2014-20 u li l-Kummissjoni tirrapporta li 20,15 % tal-baġit tal-Unjoni ntnefaq fuq attivitajiet relatati mal-klima matul dan il-perjodu; jinnota, barra minn hekk, li data preliminari turi li 32,5 % tal-baġit għall-2021 kienu ddedikati għall-azzjoni klimatika, f'konformità mal-pjanijiet tal-Fehim Interistituzzjonali biex mill-anqas 30 % tal-QFP 2021-27 jintużaw għal dan l-iskop;
10. Jinnota bi thassib serju s-sejba tal-Qorti fir-Rapport Speċjali 09/2022⁴, li tgħid li l-infiq irrappurtat ma kienx dejjem rilevanti għall-azzjoni klimatika, li l-ammont irrappurtat bhala li ntnefaq għal dak l-iskop kien iddikjarat b'mod eċċessiv b'mill-anqas EUR 72 biljun, u dan ifisser li madwar 13 % biss tal-baġit għall-perjodu 2014-2020 intnefaq għal skopijiet relatati mal-klima. Għaldaqstant jiddeplora li jista' jkun għad hemm problemi ta' affidabbiltà fir-rappurtar tal-Kummissjoni għall-perjodu 2021-2027;
11. Jissottolinja l-importanza ta' skrutinju xieraq tal-infiq fuq il-klima fil-baġit tal-UE, u jżomm lill-Kummissjoni responsabbli għall-implimentazzjoni ta' metodoloġija robusta u affidabbli, f'konformità mal-impenji meħuda mill-ftehim tal-QFP u l-paragrafu 16d tal-FII tas-16 ta' Dicembru 2020;
12. Jistieden lill-Kummissjoni biex kull sena tipprovdi lill-Parlament rapport li jispjega b'mod dettaljat il-kontribuzzjoni ta' kull partita baġitarja għall-miri tal-integrazzjoni klimatika u l-bijodiversità, sabiex jiġi ffaċilitat il-monitoraġġ tagħhom; jistieden ukoll lill-Kummissjoni tirrapporta jekk kwalunkwe partita baġitarja naqsitx milli ttrispetta l-kriterju "la tagħmilx ħsara sinifikanti" kif imsemmi fir-Regolament tat-Tassonomija;
13. Jiddispjaċih dwar is-sejba tal-Qorti, fir-Rapport Speċjali 16/2021 tagħha⁵, li l-finanzjament agrikolu tal-UE allokat għall-azzjoni klimatika ma kkontribwiex biex jitnaqqsu l-emissjonijiet ta' gassijiet serra; jaqbel mal-fehma tal-Qorti li l-Politika

² Il-finanzjament tal-UE għall-bijodiversità u t-tibdil fil-klima fil-foresti tal-UE: riżultati pożittivi iżda limitati, l-4 ta' Ottubru 2021.

³ Ir-Regolament (EU) Nru 995/2010 tal-Parlament Ewropew u tal-Kunsill tal-20 ta' Ottubru 2010 li jistabbilixxi l-obbligi tal-operaturi li jqiegħdu fis-suq injam u prodotti tal-injam (ĠU L 295, 12.11.2010, p. 23).

⁴ L-infiq fuq il-klima fil-baġit tal-UE għall-perjodu 2014-2020 – Mhuwiex għoli daqs kemm ġie rrappurtat, 30 ta' Mejju 2022.

⁵ Il-Politika Agrikola Komuni u l-klima – Nofs l-infiq tal-UE fuq il-klima iżda l-emissjonijiet mill-azjendi agrikoli mhumiex qed jonqsu, 21 ta' Gunju 2021.

Agrikola Komuni l-ġdida għandha tiffoka aktar fuq it-tnaqqis tal-emissjonijiet agrikoli, u tkun aktar responsabbli u trasparenti dwar il-kontribut tagħha għall-mitigazzjoni klimatika; itenni bi tħassib qawwi li l-Qorti kkonkludiet li l-ammont ta' EUR 17,2-il biljun irrappurtat mill-Kummissjoni għall-kontribuzzjoni tal-PAK għall-oġġettivi tal-klima u tal-bijodiversità huwa ddikjarat b'mod eċċessiv b'EUR 8,9 biljun;

14. Itenni t-tħassib qawwi tiegħu li r-rizerva għal raġunijiet ta' reputazzjoni, legali, finanzjarji u istituzzjonali relatata ma' riskji sinifikanti għas-sigurtà identifikati fiż-żamma u l-operazzjoni tas-sistema tar-Registru tal-Unjoni tal-Iskema tal-UE għan-Negożjar ta' Emissjonijiet, kif irrappurtat fir-RAA mill-2010, hija ripetuta fir-RAA tad-DĠ Azzjoni Klimatika għall-2021;

Saħħa pubblika, sikurezza alimentari, saħħa u benessri tal-annimali u saħħa tal-pjanti

15. Jenfasizza r-rwol li d-DĠ Saħħa u Sikurezza Alimentari kellu biex jiżgura r-rispons koordinat għall-pandemija tal-COVID-19 fl-Istati Membri kollha matul l-2021; jirrikonoxxi l-hidma fuq il-holqien ta' Unjoni Ewropea tas-Saħħa, b'passi deċiżivi lejn l-adozzjoni ta' mandati godda għall-EMA u l-ECDC u l-holqien tal-HERA; jagħraf id-distribuzzjoni b'suċċess fil-qasam tal-Apparati Mediċi u fil-Valutazzjoni tat-Teknoloġija tas-Saħħa, u l-progress fil-Pjan tal-Ewropa biex Jingħeleb il-Kanċer;
16. Jiddispijaċi li minkejja talbiet ripetuti mill-Kumitati BUDG, CONT u ENVI, il-Kummissjoni għadha ma pprovdietx it-tqassim dettaljat tal-ammonti ta' pagamenti parzjali u sussidji oħra mħallsa mill-Unjoni lil kull kumpanija farmaċewtika involuta fl-iżvilupp tal-vaċċini kontra l-COVID-19; jistieden lill-Kummissjoni tistabbilixxi mekkaniżmi trasparenti għat-traċċabbiltà tal-investment pubbliku tal-UE; jistieden ukoll lill-Kummissjoni tibda tiċċekkja r-regolarità tal-implimentazzjoni tal-ftehimiet ta' xiri bil-quddiem (APAs) u l-ftehimiet ta' xiri (AP) tal-vaċċini fl-2023 u mhux lejn l-aħħar tal-2024, kif previst bħalissa;
17. Jinnota li fl-2021 id-DĠ SANTE kien responsabbli għall-implimentazzjoni tal-baġit tal-Istrument għall-Appoġġ ta' Emergenza (ESI) u li sa tmiem l-2021 id-DĠ SANTE alloka aktar minn EUR 2,55 biljun bħala pagamenti parzjali lill-manifatturi tal-vaċċini fil-kuntest tal-akkwist tal-vaċċini kontra l-COVID-19; jinnota bi tħassib li abbażi tal-awditu tal-Qorti tal-2021, il-Kummissjoni ma vverifikatx b'mod adegwat jekk it-termini finanzjarji tal-ftehimiet ta' xiri bil-quddiem tagħha mal-manifatturi tad-dożi tal-vaċċini kontra l-COVID-19 kinux ġew rispettati għall-pagamenti lill-kuntratturi;
18. Jiddeplora l-fatt li skont ir-Rapport Speċjali Nru 19/2022 tal-QEA⁶, it-tim tan-negożjati kongunti tal-UE ma kienx involut fin-negożjati preliminari, sal-lum, tal-akbar ftehim ta' xiri ta' vaċċini (1,8 biljun doża) ma' Pfizer; jinnota bi tħassib li l-elementi essenzjali kollha tal-ftehim ipprezentat lill-bord ta' tmexxija fid-9 ta' April 2021 ġew miftiehma matul in-negożjati preliminari bejn il-manifattur u l-President tal-Kummissjoni;
19. Jinnota li, fl-2021, il-baġit tad-DĠ Saħħa u Sikurezza Alimentari fl-oqsma ta' politika tiegħu ammonta għal EUR 1 162,42 miljun u kellu 774 membru tal-persunal; jirrimarka li r-rati ta' implimentazzjoni tal-impjenji u tal-pagamenti laħqu 65,84 % u 63,51 %,

⁶ L-akkwist ta' vaċċini kontra l-COVID-19 fl-UE - Ġew iggarantiti dozi suffiċjenti wara l-isfidi inizjali, iżda l-prestazzjoni tal-proċess ma ġietx ivvalutata b'mod suffiċjenti, 12 ta' Settembru 2022.

rispettivament;

20. Jinnota li, fl-2021, id-DĠ Saħħa u Sikurezza Alimentari pprezenta rata medja tal-iżball residwu ta' 0,5 %, li hija taħt il-livell limitu ta' materjalità ta' 2 %;
21. Jinnota l-fatt li l-percentwal ta' pagamenti f'ammont relatati mal-ġestjoni tal-ġhotjiet li kienu saru fil-ħin mid-DĠ Saħħa u Sikurezza Alimentari fl-2021 naqas għal 86 % (2020 95 %) u li dan kien taħt il-mira ta' 95 %;

Awtorità għat-Thejjija u għar-Rispons f'Każ ta' Emergenza tas-Saħħa (HERA)

22. Jinnota li l-HERA kienet stabbilita bħala servizz intern tal-Kummissjoni fl-1 ta' Ottubru 2021, u li l-missjoni tagħha hija li tappoġġja l-prijoritajiet tal-Kummissjoni għas-saħħa pubblika, it-thejjija u l-immaniġġar ta' krizijiet fis-setturi tas-saħħa, ir-riċerka u l-innovazzjoni u l-industrija; jinnota li r-Regolament dwar theddid transkonfinali serju għas-saħħa⁷ jirrikjedi li sal-31 ta' Diċembru 2024 il-Kummissjoni tivvaluta l-htieġa li l-HERA tiġi stabbilita bħala entità distinta, filwaqt li jitqiesu l-aġenziji jew l-awtoritajiet rilevanti attivi fil-qasam tat-thejjija u r-rispons għas-saħħa;
23. Jiddispjaċih li d-deċiżjoni tal-Kummissjoni dwar il-finanzjament tal-HERA kienet tiddependi ħafna fuq il-Programm EU4Health, u naqqset il-baġit tagħha b'aktar min-nofs b'kontribuzzjoni EU4Health ta' EUR 2 795 biljun għall-HERA bejn l-2021 u l-2027); jinnota bi tħassib li tali tnaqqis affettwa l-kapaċità ta' finanzjament ambizzjuż tal-EU4Health ta' attivitajiet oħra kif previst mir-Regolament (UE) 2021/522, inkluż it-tqegħid friskju ta' azzjonijiet taħt il-Pjan tal-Ewropa biex Jingheleb il-Kanċer u l-appoġġ meħtieġ għall-holqien tal-Ispazju Ewropew tad-Data dwar is-Saħħa; jiddeplora l-fatt li billi assenjat ammonti sinifikanti bħal dawn lill-HERA, il-Kummissjoni kisret il-limiti massimi ta' finanzjament maqbula għall-infiq minimu u massimu stabbilit fir-Regolament EU4Health;
24. Jinnota l-kollaborazzjoni mill-qrib tal-uffiċjali tal-Kummissjoni u l-industrija fi ħdan l-attivitajiet tal-HERA; jitlob li jiġu stabbiliti regoli b'saħħithom dwar it-trasparenza u l-kunflitt ta' interess biex tiġi żgurata l-fiduċja tal-pubbliku fl-HERA u l-indipendenza kummerċjali tagħha;
25. Ihegġegħ lill-Kummissjoni tapplika livell għoli ta' trasparenza għall-attivitajiet ta' akkwist kongunt attwali u futuri kollha u għall-ftehimiet ta' xiri relatati fil-qasam tas-saħħa; jinsisti li d-DĠ rilevanti għandhom jistabbilixxu qafas tal-akkwist pubbliku tal-UE solidu u trasparenti, meta jkunu involuti b'mod sħiħ jew parzjali fondi mill-baġit tal-UE, li jippermetti skrutinju komprensiv mill-Parlament, speċjalment fir-rigward ta' oqsma ta' nfiq ewlenin relatati ma' krizi tas-saħħa; f'konformità mal-interess pubbliku prevalenti ddikjarat fir-Regolament 1049/2001 u l-htieġa li tiġi żgurata l-fiduċja tal-pubbliku; jistieden lill-Kummissjoni tagħmel kompletament disponibbli l-ftehimiet ta' xiri (avanzati) tal-vaċċini konklużi kollha għall-COVID-19;
26. Huwa tal-opinjoni, abbażi tad-data disponibbli u tar-rapport ta' implimentazzjoni, li tista' tingħata l-kwittanza lill-Kummissjoni fir-rigward tal-infiq fl-oqsma tal-politika

⁷ Ir-Regolament (UE) 2022/2371 tal-Parlament Ewropew u tal-Kunsill tat-23 ta' Novembru 2022 dwar theddid transkonfinali serju għas-saħħa u li jħassar id-Deciżjoni Nru 1082/2013/UE, GU L 293, 6.12.2022, p. 26.

ambjentali u klimatika, is-saħħa pubblika u s-sikurezza alimentari għas-sena
finanzjarja 2021.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	9.2.2023
Riżultat tal-votazzjoni finali	+: 62 -: 13 0: 0
Membri preżenti għall-votazzjoni finali	Mathilde Androuët, Traian Băsescu, Aurélie Beigneux, Hildegard Bentele, Alexander Bernhuber, Michael Bloss, Delara Burkhardt, Pascal Canfin, Mohammed Chahim, Tudor Ciuhodaru, Nathalie Colin-Oesterlé, Bas Eickhout, Cyrus Engerer, Agnès Evren, Helène Fritzon, Malte Gallée, Andreas Glück, Catherine Griset, Teuvo Hakkarainen, Anja Hazekamp, Martin Hojsík, Pär Holmgren, Jan Huitema, Petros Kokkalis, Ewa Kopacz, Joanna Kopcińska, Peter Liese, César Luena, Marian-Jean Marinescu, Liudas Mažylis, Tilly Metz, Silvia Modig, Dolores Montserrat, Ljudmila Novak, Jutta Paulus, Stanislav Polčák, Erik Poulsen, Frédérique Ries, María Soraya Rodríguez Ramos, Sándor Rónai, Christine Schneider, Ivan Vilibor Sinčić, Maria Spyraiki, Véronique Trillet-Lenoir, Achille Variati, Petar Vitanov, Alexandr Vondra, Pernille Weiss, Emma Wiesner, Michal Wiezik, Tiemo Wölken, Anna Zalewska
Sostituti preżenti għall-votazzjoni finali	João Albuquerque, Eric Andrieu, Nicolás González Casares, Robert Hajšel, Billy Kelleher, Ska Keller, Sara Matthieu, Sirpa Pietikäinen, Manuela Ripa, Robert Roos, Massimiliano Salini, Christel Schaldemose, Sarah Wiener, Jadwiga Wiśniewska
Sostituti (skont l-Artikolu 209(7)) preżenti għall-votazzjoni finali	Karolin Braunsberger-Reinhold, Clare Daly, Ilan De Basso, Jarosław Duda, Niclas Herbst, Beata Kempa, Karsten Lucke, Johan Nissinen, Jörgen Warborn

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

62	+
PPE	Traian Băsescu, Hildegard Bentele, Alexander Bernhuber, Nathalie Colin-Oesterlé, Jarosław Duda, Agnès Evren, Niclas Herbst, Ewa Kopacz, Peter Liese, Marian-Jean Marinescu, Liudas Mažylis, Dolors Montserrat, Ljudmila Novak, Sirpa Pietikäinen, Stanislav Polčák, Massimiliano Salini, Christine Schneider, Maria Spyraiki, Jörgen Warborn, Pernille Weiss
Renew	Pascal Canfin, Andreas Glück, Martin Hojsík, Jan Huitema, Billy Kelleher, Erik Poulsen, Frédérique Ries, María Soraya Rodríguez Ramos, Véronique Trillet-Lenoir, Emma Wiesner, Michal Wiezik
S&D	João Albuquerque, Eric Andrieu, Delara Burkhardt, Mohammed Chahim, Tudor Ciuhodaru, Ilan De Basso, Cyrus Engerer, Hélène Fritzon, Nicolás González Casares, Robert Hajšel, Karsten Lucke, César Luena, Sándor Rónai, Christel Schaldemose, Achille Variati, Petar Vitanov, Tiemo Wölken
The Left	Clare Daly, Anja Hazekamp, Petros Kokkalis, Silvia Modig
Verts/ALE	Michael Bloss, Bas Eickhout, Malte Gallée, Pär Holmgren, Ska Keller, Sara Matthieu, Tilly Metz, Jutta Paulus, Manuela Ripa, Sarah Wiener

13	-
ECR	Beata Kempa, Joanna Kopcińska, Johan Nissinen, Robert Roos, Alexandr Vondra, Jadwiga Wiśniewska, Anna Zalewska
ID	Mathilde Androuët, Aurélia Beigneux, Catherine Griset, Teuvo Hakkarainen
NI	Ivan Vilibor Sinčić
PPE	Karolin Braunsberger-Reinhold

0	0

Tifsira tas-simboli użati:

+ : favur

- : kontra

0 : astensjoni